



CHRYŚCIJANSKAJA DUMKA

Hod II — — Nr. 7.

ŽMIEST.

- 1) *D. Anisko* — Praūda pieramoža;
- 2) *Ks. Ad. St.* — Lekcyja, Ewangelija i nawuka na ūračystaść św. Juraha;
- 3) *W. A.* — Kaziukowaje žanimstwa;
- 4) *Z Druŭ Charbin*;
- 5) *T.* — Knihapis;
- 6) *Pieraklaŭ J. B.* — Dobraj nočy;
- 7) *Student K. N.* — Listy z Rymu;
- 8) *Z Relihijna-kaścielnaha žyćcia*;
- 9) *Adusiul i ab usim patochu*;
- 10) *Chronika*;
- 11) *Žarty*.



PAŠTOWAJA SKRYNKA.

Ks. St. H.: Atrymauŝy ad Was 4 zł. 30 hr., my zrazumieli, ŝto Wy pasylku našu atrymali. Z hetaha jasnaha, ŝto i dalej budziem tak pastupać. Spadzajomsia ad Was u Chutkim časie atrymać materiały ũ „Chr. D.” Čakajem?

Ks. Ant. B.: 10 zł. atrymali, dziakujem, časopiŝ pasylajem. Duža bylo-b pažadana mieć ad Was wiadki ab żyćci waŝaj staronki. Ci ũsio atrymliwajecie, ŝto Wam pasylajem?

Ks. H.: Za 10 zł padziaka. Proŝbu Waŝu spaŭniam jem akuratna.

W. A.: Jak baćcyie, drukujem. Pastarajemsia zrabieć adbitku. Nia hniewajciesia, ŝto stawim tolki paćatkowyja litary Waŝaha imia i proźwiŝća. Čamu tak robim — Wy peŭnie ũžo wiedajecie. Dobra bylob mieć nam dla redakcyi henuju papieru, daŭno abiacanuju. Ci daćakajem?

U. B.: Atrymali, nadrukujem u čarodnym numary.

J. M.: Piŝmo Waŝa atrymali. Z wiadki ab A. Ziaziuli sioje-toje skarystajem. Za ũsio hetaha Wam ŝcyra dziakujem. Bylob pažadana, kab Wy wiadki padawali u našu časopiŝ z swajho kutka. Prosim!

J. W.: Wierŝ Waŝ „Da Ciabie” dobry. Nadrukujem. Dziakujem, prosim boiŝ.

KALENDARYK

| Dni | N. styl | St. styl | Rymska - katal. | Hreka - katal. |
|-----|---------|----------|-----------------------|-----------------|
| Č. | 11 | 28 | Lawona w. pap. | Marka Kiryla |
| P. | 12 | 29 | Juljana | Iwana |
| S. | 13 | 30 | Hermanehilda | Ipatyja |
| N. | 14 | 1 | 2 n. pa Wial. Justyna | Kwit. 4 p. Mar. |
| P. | 15 | 2 | Nasty | Cita |
| A. | 16 | 3 | Bened. Kalista | Nikity |
| S. | 17 | 4 | Rudolfa | Jozefa |
| Č. | 18 | 5 | Apolonii | Teoduła |
| P. | 19 | 6 | Juraha | Jeŭtychija |
| S. | 20 | 7 | Tadora | Hryhora |
| N. | 21 | 8 | 3 niadz. pa Wial. | 5 postu |
| P. | 22 | 9 | Sotera i Kaja | Jeŭpsychija |
| A. | 23 | 10 | Wajciecha | Tarencija |
| S. | 24 | 11 | Fidel. Juryja | Autypy |
| Č. | 25 | 12 | Marka. Ew. | Wasila |

BIELARUSKAJA KNIHARNIA

„PAHONIA“

WILNIA, Zawalnaja 7.

Školnyja padručniki dla paćatkowych i siarodnich ŝkoł, jak bielaruskija, tak i polskija Twory bielaruskich paetaŭ i piŝmiennikaŭ. Kniŝki ab haspadarcy. Sceničnyja twory. Usie bielaruskija časopisi, wychodziaćyja ũ Wilni. Hadawiki roznych raniej wychodziaćyich bielaruskich hazet. Kancelarskija, ŝkolnyja i piŝmiennyja pryłady, paŝtoŭki, roznyja hulni i inŝ.

Dla kniharniaŭ dajecca skidka.

Pierasylka knih na koŝ zakazćyka.

BIELARUSKAJA DRUKARNIA

Im. Fr. Skaryny

WILNIA, Ludwisarskaja 1.

Pryjmaje zakazy na ũsialakija raboty ũ roznych mowach (kniŝki, braŝury, hazety, afiŝy, kancelarskija blanki i inŝ.)
CENY KANKURENCYJNYJA.

CHRYŠCIJANSKAJA DUMKA

BIELARUSKAJA KATALICKAJA ČASOPIS WYCHODZIĆ RAZ U DWA TYDNI

Padpisnaja cana z pierasylkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIESTKI źmiaŝćajucca tolki na WOKŁADCY.

Kaŝtując: Cełaja staronka 80 zał.
 $\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

Wychodzić raz u dwa tydni.

Hod II.

WILNIA, 10 KRASAWIKA 1929 h.

Nr. 7.

PRAŬDA PIERAMOŹA.

Złość ludzkaja, ukryżawaušy Chrystusa, dumala, što ŭžo z Im rasprawiłasia; a tym časam heta było, možna skazać, pačatkam rostu Jaho wialikaj, światoj idei, katoraja mahutna razrasłasia i aharnuła ŭwies świet Bo hłańma ciapier wokam pa świecie, — ciapier, kali prajšlo blizka dźwie tysiačy let ad taje strašnjaj trahiedy, jakaja adbyłasia na hary Kalwaryi — ciapier niama, možna skazać, kutočka ziarnli, dzie-b Imia Jezusa Chrystusa nia było-b znanym; ciapier bačyma miljony światyniaŭ, wystaŭlenych na Jaho čeść, a ŭ hetych światyniach miljony ludziej, katoryja na kaleńniach hnuć swaje hordyja šy prad Jezusam ukrytym.

A čamu heta tak? Tamu, što Chrystus — heta praŭda; Praŭdy zabić nia možna, jana ŭsioroŭna pieramožal!

I ty, bracie moj, kožny, chto-b ty nia byŭ, kožny ty, što brydzišsia falšam, a chočaš žyć pa praŭdzie, chočaš žyć, jak Boh prykazaŭ — wiedaj, što ŭ pieramozie Chrystusa-Praŭdy zaruka twaje pieramohi! Idzi-ž tady dalej u swaim žyćciu darohaju praŭdy; idzi, nia hledziačy na ŭsie napaści, nia hledziačy na ŭsie spakusy, nia hledziačy na ŭsie ciarpiénia, jakija tabie prychozicca pieranosić! Biazbožnik taksama cierpić i ciarpiénie jaho jość bieznadziejnym, a ty za swaje ciarpiénia atrymaješ pieramohu.

I wy, darahija braty kataliki ŭ Meksycy, i wy praśledawanyja za wieru ŭ Rasiei — wam spačuwaaje ŭwies świet! Niachaj was Boh paciešyć u wašych ciarpiéniach! Wašy ślozy, waša kroŭ jość adžyŭčaju rasoju dla bujnjejšaha ŭzrostu Kaścioła. Byli kaliś jašče hor-

šyja praśladoŭcy wiery Chrystowaj, byli Nerony, Dyoklecyjany i jany zhinuli marna, a Kaścioł Boży tryumfuje.

Taksama i tut: praŭda pieramoža. Chrystus zwajuje!

I nam adradžencam heta ŭsio daje peŭnaść, što i naša biełaruskaja sprawa nie zahinie. Jaje nie zabjuć, bo jana abapiorta na praŭdzie. Z heta ha my pawinny ciešycca i spakojna hladzieć u pryšłaść.

Praŭda pieramoža! Tak! Sprawy našaj nie zabjuć, tolki jaje mohuć kryżawać. Ale chto kryžuje našuju sprawu, toj kryžuje samuju praŭdu, a kryžujučy praŭdu, jakaja jość tolki adna, jon kryžuje razam z hetym samoha Chrysta, bo Chrystus sam jość Praŭda.

A kryžuje našu sprawu toj, chto nia choča, kab Bielarus paznaŭ, chto jon taki, paznaŭ swajo ŭłasnae imia, ale choča, kab hety Bielarus nazywaŭ siabie Palakam ci Rasiejcam. Kryžuje našu sprawu toj, chto bałamucić naš narod, karystajučy z nacyjanalnaj niaświedamaści našych ludziej starajecca ŭhawaryć katalikoŭ Bielarusaŭ, što jany Palaki, a prawasłaŭnych, što jany Rasiejcy. Kryžuje našu sprawu toj, chto niesprawiadliwa da nas adnosicca. Kryžuje jaje toj, chto stanowicca ŭ supiarečnaści z biełaruskim adradžeńniem. Kryžuje jaje toj, chto nahuł takim ci inšym sposabam starajecca škodzić našaj sprawie.

Ci-ž tady toj, chto choča być wyznaŭcam Crystusa, moža heta ŭsio rabić sa spakojnym sumleńniem? Heta-ž rečy, jakija tak wyrazna praciwicca praŭdzie!

Što-ž heta zmušaje čaławieka da kryżawańnia praŭdy ŭ hetym zdareńni?

LEKCYJA, EWANELIJA I NAWUKA NA ŪRAČYSTAŚĆ ŚW. JURAHA.

I.

Darahi! Pomni, što Jezus Chrystus, z Dawidawaŭa rodu, ustaŭ z umioršych, pawodle majej Ewanelii, za jakuju ciarplu, jak złačyniec, aŭ da kajdanaŭ, ale Słowa Boŭžaje nia jość skawanaje. Dyk usio pieranošu dziela wybranych, kab i jany zdabyli zbaŭleńnie, katoraje jość u Chryście Jezusie, z niabiesnaj chwałaj... Ty-ŭ paznaŭ maju nawuku, żyćcio, imknieńni, wieru, wytrywałaść, miłaść, ciarpliwaść, praśledy, ździe-

Heta jaho nacyjanalizm! Nacyjanalizm uzhadoŭwaje hramadzianstwa ŭ narodnym samalubstwie, a jak samalubstwa ŭ koŭnaha paasobnaha čaławieka jość rečaju, jakoju pachwalica nia možna, taksama i samalubstwa narodnaje jość rečaju błaŭhoju, jano zmušaje čaławieka hrašyc proci praŭdy i sprawiadliwaści.

Pišu ab hetym, bo katalik pawinien hladzieć, kab panawańnie praŭdy prajaŭlaŭasia u-wa ŭsich halinach hramadzkaha żyćcia. I chacia praŭda ŭsioroŭna pieramoŭa, ale-ŭ ludziam treba mieć natolki rozumu, kab hetamu nie spraciŭlacca.

Tak. Praŭda pieramoŭa. Chrystus zwajujel...
D. Aniško.

ki, katoryja mianie spatkali ŭ Antyochii, Ikonii i ŭ Listry, jakija praśledy pieranios ja i z usich wybawiŭ mianie Hospad. I ŭsie, što paboŭzna ŭ Chryście Jezusie choćuc żyć, praśled ciarpieć buduć. (Tym. 2, 8—10; 3, 10—12).

II.

Ja jość praŭdziwy ŭšćep winahradny, a Ajciec moj aharodnik. Jon adsiakaje koŭnaju halinku, katoraja ŭ-wa mnie nia prynosić płodu, a ačyščaje koŭnaju, katoraja prynosić płod, kab bołš pryniesła płodu. Wy ŭžo čystyja dziela nawuki, jakuju ja skazaŭ wam. Trywajcie ŭ-wa mnie, a ja ŭ was. Jak halinka sama z siebie, kali nie znachodzicca na winnym ŭšćepie, nia moža dać płodu, tak i wy, kali ŭ-wa mnie trywać nia budziecie. Ja jość winahradny ŭšćep, a wy halinki; čto trywaje ŭ-wa mnie, a ja ŭ im, toj šmat pryniasie płodu, bo biez mianie ničoha zrabieć nia możacie. Kali-ŭ čto ŭ-wa mnie nia trywaŭ, budzie wykinuty proć, jak halinka, i zsočnie, i padbiaruć jaje, i ŭ wahoń ukinuć, i zbaryć. Kali-ŭ u-wa mnie trywać budziecie i słowy maje ŭ was trywać buduć, čaho-b wy zaŭadali, — paprosicie i staniecca wam.

(Jan 15, 1—7).

III.

Abchodzim siańnia dzień św. Juraha. Dzień hety ŭ narodzie našym maje asabliwaje značeńnie. Na Jurje abkurywaje jon ziołkami swaju żywiołu i świačonaju wiarboj pieršy raz pašla zimy vyhaniaje jaje ŭ pole. U narodzie našym żywie wiera, što św. Jury pieramoŭnik, ad dnia swajho świaata, na biełym kani jeŭdzić i ad

W. A.

Kaziukowaje žanimstwa.

I.

List da Studenta.

Daraŭženki Bratok!

Pawiedamlaju, što ja żywy i zdarowy, čaho i Tabie ŭadaju ad Hospada Boha. Matka maja — Ruzia Stanulewičycha — takŭa żywa i zdarowa i Tabie nizka kłaniajecca. A siastru ja na zapusty wydaŭ zamuŭ u wiosku Wiasiołku. Muŭ jaje čaławiek wielmi dobry, pracawity, a harełki nia pjeć susim. Ale pašla siastrynoha wiasiełla naša chata krepka apuściela i matka maja, starucha, stała słabieć, kraktać, i kaŭa: „ty, Kaziuk, žanisia, bo ja tabie ani pry piečy ŭžo nie daśluŭu, ani kašuli nie pamyju.“ Što-ŭ rabić? Žanicca ja jašće nia dumau, bo maju ŭsiaho tolki 29 hadoŭ, dyk nie čaču sabie świetu zawiazywać, ale, bačyš, i biez haspadyni ŭ chacie żyć trudna, a matka krepka sastarelaŭsia. Pišu da Ciabie, jak da rodnaha — paradŭ mnie, jak pakirawacca:

jość tut u tej samaj wioscy Wiasiołcy dziaŭčyna — moža Ty jaje i znaješ — Stefka, dačka Kiryły Alchowiča. Ja na jaje zahledziusia: dziaŭčyna jak malina — šustraja i tałkowaja, tolki mała wučanaja i biednaja, dy z błaŭhoj familii. Bo, wiedaješ, Kiryła, jejny bačka, wialiki pjaniuha i durnawaty; a dzieci biehajuć za im pa wulicy i draŭniać: „Kiryła-Haŭryła, plaś sabie ŭ ryła!“ Pajšło, kaŭc, z taho, što jon kaliści, prapiŭšy ŭsie hrošy — pjany, ale hałodny — sam na siebie swaryŭsia i biŭ siebie pa twary. Dyk bajusia, kab i mnie, dastaŭšy takoha cieścica, nie papaści pad naśmieški, bo Kiryła haniajecca za dziećmi pa wulicy i kidaje na ich čym papała — kamieniem ci palenam, a małym tolki taho i treba. Zatoje i Stefku prazywajuć „Kirylicaj“: musieć biednaja pakutawać za takoha bačku, choć sama ničym nia winawata.

Jość jašće adna panienka, a mnie jaje duŭa swatajuć — u našym miastečku — Wiera Plitkawa. Končyŭšy šeść klas himnazii, panienka wučonaja i hłaŭnym čynam, što bahataja, bo bačka addaje za joj ceły dom z harodam, a sam pierasiałajecca ŭ druhi, bo maje dwa. Dom, značyc, aršyn 14 šyryni i 32

waŭkoŭ dziarliwych bieraże na poli żywiołu. Na Jurja pieraważna narod naš robić rożnaha rodu dahawory i ŭmowy.

Praŭda, značajna časć henaj pašany dnia św. Juraha adnosicca da siwoj minuŭščyny i ničoha supolnaha nia maje z chryścijanstwam, ale tak-ža mnohaje, čym żywie ŭ hety dzień naš narod, maje ŭ sabie časta hłyboki, chryścijanski źmiest, pieraważna ab pieramozie dabra nad złom, ab panawañni nad świetam usiemudraha, usiedobraha Boha.

* * *

Św. Jury rodam z Kapadocyi. Pachodziŭ jon z słaŭnaj siamji chryścijanskaj. Žyŭ u kancy terciaha wieku. Mieŭ wialikuju łasku ŭ cezara Dyoklecijana, u jakoha займаŭ wybitnaje wajennaje stanowiszcza. U ćwiecie swaich letaŭ paznaŭ jon Chrystowu nawuku, usiej dušoj pakachaŭ jaje i staŭsia chryścijaninam. Hroznyja bury prašledu nasilisia tady nad hałowami chryścijan. Małady Jury, słužačy ŭ woraha chryścijanstwa, astawaŭsia wiernym Chrystu i što-raz bolš kachaŭ Bożuju nawuku. Swaju wialikuju majemaść jon razdaŭ ubohim, a nia wolnikaŭ adpuściŭ na wolu. Urešcie wykryłasia ŭsio heta i pa zahadu cezara Jury byŭ addany na surowyja muki i ŭrešcie ściaty ŭ 290 h. Usie muki Jury ściarpieŭ i Wiery nia zdradziŭ. Za żyćcia i pa śmierci słyŭ cudami. Kaściol św. wynies jaho na aŭtary našych światyniaŭ, świataja jaho słaŭa razyšlaŭsia pa ŭsim świecie i astałasia żywoj u chryścijanskich dušach da siańniašniaha dnia.

Stojkaja, jak skała, wiera, poŭnaje miłaści serca, biazmiernaja lučnaść z Chrystom

i ŭrešcie pieramoha nad falšam i nad złom — woš taja wielič św. Juraha, za jakuju my jaho słaŭwim i dziela jakoj jaho zastupnictwa dla siabie prad Boham prosim.

* * *

Siańniašniaja świataja Ewanelija prypaminaje nam ab abawiazkowaj patrebie poŭnaj, praŭdziwaj, daskanalnaj lučnaści čaławieka z Chrystusam. Lučnaść henuju, u najwyšejšaj miery, na jakuju zdabycca čaławiek moža, swaim żyćciom i śmiarciaj mučanika, wykazaŭ nam św. Jury. Dyk razhlad Bożych dumak u hetaj Ewanelii, jakija zdolny ŭzhadawać nianianučyja kraski światasći, niachaj budzie słaŭwaj ad nas św. Juramu i nawukaj dla nas, kudy zaŭsiody woka duży našaj kirawacca maje.

1. Słowy siańniašniaj Ewanelii św. skazaŭ Chrystus da swaich wučniaŭ pašla swajej z imi apošniaj raźwitalnaj wiačery. Užo raniej Jon raŭniaŭ swajo waładarstwa da winahradnika. Ciapier-ža siabie samoha raŭniaje da praŭdziwaha, idealnaha winahradnaha ŭščepu, jakoha daskanalnym dahladčykam, moŭ dobry i razumny aharodnik, jość Ajciec Niabiesny. Apostaly i ahułam usie wiernyja Chrystu — drewu winahradnamu heta halinki hetaha drewa. Chrystus, Syn Boży, pryniaŭšy na siabie ludzkuju pryrodu hetym samym, jak winahradny ŭščep swaim halinkam, uliŭ nam swaje Božyja soki dziela żyćcia nadprzyrodnaha, żyćcia łaski, żyćcia wiečnaaha. Praz heta Boh, jak kaža Apostoł Pawał: „...wyrwaŭ nas z waładarstwa ciemry i pieranios u waładarstwa Syna miłaści swajej“.

(1 Kolos. 1, 13).

daŭžyni — na dwa kancy. Można budzie adnu kwateru addawać u arendu, a ŭ druhoj samym żyć. Wiera duža načytaŭšysia roznych kniżak i sama dalikatnaja. Ja dumaju, što mnie, jak stalaru, żyć u miastečku lepš jak na wioscy; možna skarej što zarabić. Swaju chatu pradamo; matku zabiaru z saboj.

Tolki adna biada; što Wiera Plitkawa — prawasłaŭnaja, a ja katalik. Naš probašč nie chacieŭ sa mnoj i hawaryć ab zapawiedziach — prosta prahnaŭ. Ja tady da wikaraha. Jon čaławiek spakojny i ciarpliwy; adsluchaŭ mianie, zważyŭ na ŭsie pryčyny i pieraskody i kaža: „Nia možna ŭ carkwie ślubawacca“.

— Čamu? ja pytaju — I prawasłaŭnyja ŭ Boha wierać...

— U Boha wierać, kaža wikary — i pryznajuć Matku Boskuju i molacca dobra, i my ich pryznajom za bratoŭ; ale wiera ŭ ich družaja — jany adlučylisia ad nas.

I mnoha čaho tałkawaŭ wikary, ale ja pazabywaŭsia, tolki pomniu, što kazaŭ ab Unii... „Jak była, kaža, Unija, tahdy možna było ślubawacca i ŭ cerkwie, a jak car Mikaja 1-šy Uniju zakasawaŭ, dyk nia možna“...

Što mnie rabić? Žanicca ja mušu. Niaŭžo dziela kaścioła pakidać bahatuju panienku? Jana kaža: „Nia pryjmaje ksiondz u kaścioł, to pojdzim na ślub u cerkwo: Boh adzin, wiera usio-roŭnaja. U cerkwie ślub jašče daŭżejšy, jak u kaściele.“ Naš aptekar (jon kamunisty!), spatkaŭšy mianie, kaža: „Pluń ty na babskija zababony, idzi u cerkwo i hodzil Ja, kaža, jak zachacieŭ ażanicca z raźwiedzinaj žonkaj, dyk ksiondz mianie i na ambonii klaŭ, a ja woš ŭziaŭ ślub u kalwinskaj kirsie ŭ Wilni i żywu, jak chaču“.

Usio heta dobra razdumaŭšy, ja pastanowiŭ tak: katalickaj wiery kidać nia budu — i da spowiedzi budu chadzić, a na ślub pajdu ŭ cerkwo. Jašče woš pytajusia Ciabie pa staroj družbie, jak Ty paraiš. Ale dumaju, što i Ty pazwoliš, bo tut ničoha takoha.

Bolš pisać nia maju čaho, tolki dziakuju, što Ty mnie wypisaŭ „Chryścijanskuju Dumku“. A hrošy za jaje ja pasłaŭ u Redakcyju, — 5 złotych (Wilnia, zawułak św. Mikajaja № 8, kw. 3.). Praz hety hod ja mnoha pračytaŭ kniżak i dobra prašwiaciŭsia; kniżki pazyčaju ŭ ksiandza wikaraha i ŭ p. Pstrykalskaha. Da mianie žbirajuca chłopczy koźnaje świat: čy-

2. Usie suchija, biaspłodnyja halinki koźnaha pładarodnaha drewa, rozumny aharodnik abcinaje i adkidaje proć. Niahodnyja chryścianje, jakija nie karystajuć z Chrysta — uščepu Božaha, nia pjuć jaho żyćciadajnych sokaŭ, nie dajuć pladoŭ — dobrych ućynkaŭ, hetym samym addzialajucca ad Chrystusowaha wala-darstwa, ad św. Kaściota. Koźny tak-ža razumny aharodnik tyja halinki, što plady rodziać, dahladaje, abčyščaje, kab jašče bolš byli pładarodnymi. Taksama i dobry chryścianin — jon biazustanna ačyščaje dušu swaju ad hrech, uščiaź pastupaje wyšej u światyści żyćcia swajho, što-raz bolš, praz ścisłuju lučnaść z Chrystom, karystaje z Jaho łaskaŭ. I na takim čaławieku sapraŭdy sprauďžajucca słowy Apostoła: „...Ty, budućy dzičkaj aliŭnaj, pryščepłeny jość i staŭsia ućčaśnikam korenia i aliŭnaj tłuštaści“.

(Rymł. 11, 17).

3. Winahradnyja halinki tady tolki rodziać jahady, kali jany wyrastajuć z uščepu, kali jany majuć ażyŭčyja soki z kareńniaŭ winahradnaha dreŭca. Heta jość pryrodnaja praŭda. Halinki nia sami z siabie rodziać plady, ale z uščepu, na jakim jany rastuć. Tyja-ž halinki, što z jakich-niebudź pryčyn, parwaŭšy lučnaść żywuju z dreŭcam, na jakim rastuć, — sochnuć, a aharodnik ich abcinaje i, jak nikomu ničoha niawartyja, ahniom palić. Jak-ža heta ūsio padobna da našaha żyćcia! Tolki tady my majem poŭnaść i praŭdziwaść żyćcia, kali trywajem u žarale żyćcia, u żyćci samym i praŭdzie — u Chrystusie. Biaz Chrystusa, jak Jon sam kazaŭ, my ničoha zrabieć nia možam. Adarwaŭšysia ad Chrystusa, jak henyja halinki winahradnyja, my sochnim i marna hiniem na

wieki. Adarwanyja ad kareńniaŭ żyćcia našaha — ad Chrystusa, my padobny ūreście da žwiatreŭšaj soli, jakaja „na ništo bolš nia zdatna, adno tolki, kab proć było wykinuta i praz ludziej pataptanaja“.

4. Zatoje jaki-ž cudoŭny los tych, što ū Chryście trywajuć i słowy Jaho bierahuć! Jany, majućy ū sabie żyćcio nadpryrodnaje, mnoha robiać dabra na ziamli, a prośby ich spaŭniaje Boh: „Kali čahoś prasić mianie budziecie imiem maim, zrablu toje“ (Jan 14, 14). I zrazumiełaja reč. Meta naša — znajści sčaćście poŭnaje, praŭdziwaje; meta naša — znajści dabro praŭdziwaje i praŭdu čystuju. Hetkim ideałam jość Chrystus. Čto Jaho znašoŭ, toj znajšoŭ swaju praŭdziwuju, adzinuju metu, jak dla żyćcia dačasnaha, tak i dla żyćcia wiečnaha pa śmierci ciela našaha.

* * *

Dyk bačym ureście, čaho warty słowy św. Ewanelii siańniašnjaj. Zrazumieńnie ich i żyćcio pawodle ich zradziła św. Juraha, jakoha siańnia światkujem, zradziła i rodzić daŭžezny rad inšych słuħ Bożych, a tak-ža — čujem heta ū sabie — rodzić u dušach našych iskry światła nowaha i sčaćcia praŭdziwaha, miłaść cnoty, jasnaść śladoŭ żyćciowaj padaroży našaj i daje siłu i achwotu wytrywać u dobrym. I kali praz čystaść serca našaha wytrywajem u Chrystusie — ūsio nam niepačom. Wiasioła i zwonka duša naša piajać tady budzie: „Padniała mianie prawica Jaho, a kali pachiliŭsia — nie dała mnie pawalicca“.

(Ps. 117). Amen.

Ks. Ad. St.

tajem hazety, hulajem u šaški, u waza; nawiet wučymsia pisać. A ja, jak widziš z hetaha listu, dyk i dobra pryłamaŭsia. Ja chacieŭ-by, kab i maja žonka była wuçonaja.

Bywaj zdarou! Pišy zara; ci skora pryjedzieš da nas i kali budzieš zdawać ekzamin na doktora?

Kłaniajecca Tabie maja matka, dziadzka Jakub i ūsie znajomyja i ja. I jašče przykazała kłaniacca maja panienka Wiera Plitkawa.

Astajusia

Twoj druh

Kaziuk Stanulewič.

Wioska Asielića

31 marca, 1927 hodu.

II.

List da Kaziuka.

Darabji Kaziučok!

Pišaš ab swaim žanimstwie. Ty, brat, maładzieć! Žanicca treba i hady maješ padchadziaćyja. Kažaš: „29 hadoŭ — žanicca rana.“ Saŭsim wiek samy naleźny. Bo što z taho, kali aženicca druhi starym dziedam, woźmie

maładuju dziaŭčynu, a pašla pakidaje drabiazu dziaćiej — sabie na hrech, ludziam na śmiech, a ūdawie — na ślozy.

Žanicca, kažu, treba, bo ūsioroŭna — ksiandzom, ani manacham nia budzieš.

Duža adnak ja zasmuciŭsia Twaim listom; praŭda, widžu i ciešusia, što Ty wielmi prašwiaciŭsia, ale tut dyk badaj „pryciamiŭsia“ ci prytupiŭsia. Pišaš ab swajej paniency i paciašaješ siabie jejnym pasaham. Najlepšy pasah — heta dobraja, razumnaja, pracawitaja žonka. Ci-ž Ty nia pomniš, jak my śmiajalisia z Piatruka Kukucia ū wioscy Bałtušcy? Jak jon sa ślaźmi raskazywaŭ (wiedama, durny!) ab swaim hory: „ažaniŭsia, kaža, ja i ūziaŭ kabyłu i žonku: kabyła zdochła, a žonka żywie. I što ja ciapier zrablu?“

Znaćyć, kab pamiorła žonka, dyk jon-by nia plakaŭ — ūziaŭ-by zara druhuju kabyłu z žonkaj. A tak... čystaja biada!

Pasah razydziecca, a žonka astaniecca. Kali žonka błaħaja, durnaja, abo hultajka, dyk i najbolšy pasah biady nie paprawić. Swiatoje pisańnie piša (Ekk. 22, 18): „Piasok, sol i bryłu žaleza lahčej nieści, jak nierastaropnaha, i durnoha, i biazbožnaha čaławieka“. Jak dob-

Z Drui ũ Charbin.

Z Marsylii ũ Őanhaj.

(Praciah, hl. Nr. 6 „Chr. D.“)

Pa Adryjatyku i Čornym, Őto ličacca zaliami Sjarodziemnaha, ja kaliŐ pławau, ale samoha Sjarodziemnaha, dyj jaŐče ũzdoũ, nie pieraplywaũ dasiul nikoli. Sama ŐwiedamaŐ, Őto čalawiek pływie pa tym mory, katoraje ũ historyi čalawiectwa mo' najwaŐniejsuju rolu adyhrała i abmywaje try tak roŐnyja ũwa ũsich adnosiũach čaŐci Őwietu, jak Eũropu Aziju, Afryku — dadaje badzioraŐci i dumy, a fakt, Őto telegrafam biaz drotu (T. S. F. = Telegraf sans fil) moŐna zaũsiody zlučycca z usimi, uspakojwaje. Ad času da času adnak, prychoziač dumki, Őto hety cely Sfinks ci choč-by jaki inŐy, za jaho bolŐy, pływučy horad na mory, heta-Ő łupinka ad Őaluda. 25.VIII bačyli my bierahi Korsyki i Sardynii, pamiz katorymi pływili, a 27 pierachodzili ciaŐninu Messynskuju pamiz znanyimi ad časaũ Homera i Virhilja Scyllaj i Charybdaj. Musiē hetyja paety mieli bujnuju fantaziju, kali pisali, Őto Scylla hroziē sprawa, a Charybda zlewa... Nichto nam ciapier nie hraziũ, bo, Őto praũda, kudy-Ő daũniejŐym karablom. — łodkam raũniacca z naŐym Sfinksam — dyj mora bylo spakojnaje, pahoda pieknaja. Ja Őče na Sjarodziemnym ni haračynia, ni morskaja chwaroba nie pakazali siabie, Őto znaē. Dziela taho moŐna bylo celymi dniami siadziē ci lazaē na moŐcie na laŐaku i pryhladacca jak ryby latajuē. Tak, latučyja ryby heta asabliwaŐ — bliŐčaac, jak sierabro na soncy, uzdymajucca z chwałi z arŐyn nad wa-

doju i latuč na jakich metraũ 5—10—15 — pakul znoũ nia nyrnuē u wadu. MoŐna bylo i čytaē dawoli, bo na parachodzie joŐ biblijoteka i mnoha časopisiaũ, asabliwa francuskich.

Zraũnia ad h. 6-aj, kali ũsie pasaŐyry spali i kali mora bylo spakojnaje my, misijanary, prawili imŐy ũ sali dla muzyki. ũ niadzieli dla katalikoũ byla specyjalnaja mŐa a h. 9-aj. Na maju toŐ prychozili časami cikawiačysia, Őto heta takaje. — PasaŐyry byli roznyja: Francuzy, Anhlijcy, Őwajcarcy, Belhi, Kitajcy, Japoncy. Muzykalnych asob bylo niejaka mała i sala muzyčnaja najčaŐciej pustawała i tady ja, udajuē sam pierad saboju wialikaha muzykanta, sadziũsia da fortepjanu i... „BoŐa, Őto kaliŐ narody“, „lŐe Cheruwimy“, „I lahła ciŐynia“ i h. d., a tymčasam Sfinks ũpierad i ũpierad, a kruhom nieba i wada, wada i nieba...

29 Őniũnia a 7-aj rana padjaŐdzajem da Port-Saidu. Sprawa, jaŐče badaj u mory, na doũhim piaŐčanym pierasmyku staiē jakajaŐ wialikaja statuja i prawaj rukoj nieŐta pakazwaje. Nia moh ja wyciarpieē, kab nie dawiedacca, Őto heta takaje i kali parachod zatrymaũsia — a stajali my tam 11 hadzin, pajŐoũ ja tudy i čytaju: *aperire terras gentibus* — adčyniē ziemi narodam — heta pamiatnik Ferdynandu Lessepsu (1804—1894) francuskamu inŐynieru-dyplomatu, Őto prakapaũ Suezki kanał i zaprajektawaũ Panamski. Lesseps pakazwaje rukoj na ũchod da kanału, Őto siuduju moŐna praječaac i skaraciē sabie darohu na 6000 mil marskich kruhom Afryki...

Horad Port-Said małady hryb; paũstaũ z kanału Suezkaha ũ 1860 h. Maje kala 80.000 Őycharoũ, z ich 15.000 eũropejcaũ. Jak tolki

raja dziaũčyna, dyk Boh daje joj Őčaacie i biez pasahu; a jak trapiē dreũ, dyk treba dakładaē da jaje wialiki prydatak, aby biadu zbyē z chaty.

Nia kwapsia i na pieknaŐ dziawočuju: joŐ z fihury charoŐyja, lalki, a z charakteru wiedzmy. Dobra, kali dziaũčyna ũdasca na ũsio: i pryhoŐaja, i razumnaja, i pracawitaja i... pasaŐnaja. Ale heta redka bywaje i takaja mo' jakraz nie zachoēa Ciabie. Dyk niachaj lepŐ niedachwaciē pasahu, abo i pryhoŐaŐci, aby byla praũdziwaja cnota.

Őtefka AlchowičyŐka z Wiasiołki mnie padabałasia: dziaũčyna hoŐaja, ale skromnaja i pracawitaja. ũto baēka jejny pjanica, dyk jana nia winawata. A woŐ prawasłaũnaja wiera i Őlub u cerkwie — heta praũdziwaja biada. Kali ty, katalik, pojdzieŐ na Őlub u cerkwu z prawasłaũnaj dziaũčynaj, dyk roũna, Őto i biaz Őlubu: taki miaŐany carkoũny Őlub joŐ niawaŐny. Čamu? Bo taki zakon katalickaha kaŐcioła. Daremna kačuc: „usioroũna wiera, a Boh adzin“. Kali Boh adzin, dyk adna joŐ praũdziwaja wiera — katalickaja. Jezus ChryŐtus pastanawiũ ad pačatku adnu wieru, a ludi, katoryja adarwalisia ad praũdy, wydumali wieraũ boleji: Luter — luteranskuju, Kalwin —

kalwinskiju, Hus — husyckuju, Fotios i Kierularyios — prawasłaũnuju. Tut Boh nia winawaty, a winawaty ludi.

Daũniej, jak u nas byla ũnija, tady bylo usioroũna: byla adna wiera ũ cerkwie i ũ kaŐciele. Ale car Makałaj 1-Őy u 1839 hodzie ũniju skasawaũ, lučnaŐ razarwaũ, dyk praz heta ũ cerkwie wiera admianilaŐa na prawasłaũnuju. Boh pamoŐa — nanowa prydzie da jednaŐci. A pakulŐto, kali jaŐče cerkwy i ŐwiaŐčeũniki Őywuc z nami ũ razluce, ty na Őlub u cerkwu nia jdzi. Za heta Ciabie anijaki ksiondz nia pryjmie da spowiedzi — i budzieŐ Őyē jak niedawierak, biazŐlubna.

Kali-by zachodzili wielmi waŐnyja pryčyny, dyk biskup moŐa pazwoliē, kab ksiondz daũ Őlub u kaŐciele, choē Őzonka astałasia-b pry prawasłaũnaj wiery; ale takaje pazwaleũnie dastaē trudna. Zatoje, widaē, probaŐē i nie chacieũ z Taboj sporyē, bo u was waŐnych pryčyn niama. I to pierad Őlubam prawasłaũnaja starana pawinna raŐpisacca, Őto addaē usich dziaēiej chryŐciē da kaŐcioła.

Ty, Kaziuk, dobra ũsio pieradumaj, kab poŐle nie Őaleũ, bo moŐa tady na wiek nie paprawiŐ. WoŐ chacia-by takaje działa: u pra-

Sfinks zatrzymausia, kinułasia na jaho hramada zarabizawanych tubylcaŭ u spadnicach. Na ũschodzie tak chodziać usie mužčyny, a kabiety časam u kapialušoch i nahawicach. Harmidar, nachalstwa, kryk. Heta roznyja pradaŭcy atkrytak, tawaraŭ, fruktaŭ, hrošaŭ — čaho chočaš! Pa niekulki sloŭ znajuć u roznych mowach. Mnie jakiś kryknuŭ „zdrastwuj“. Adzin pačaŭ nalahać nadta, kab ja kupłaŭ u jaho atkrytki i kali ja nie chacieŭ, pačaŭ mnie pakazwać roznuju parnahrafiju... (biasstydnija malunki). Jak pačuŭ: „a pojdzieš ty won“ — duža dziwiŭsia. Treba wiedać, što Port-Said adzin z najpaskudniejszych haradoŭ świetu ũ sensie maralnym. Heta ścieżka, dzie zbiahajecca u kuču ũsia bryda troch kontyntentaŭ: Eŭropy, Azii i Afryki — na haračym Afrykanskim hruncie. Asabliwa kryk i hałas, padniaŭsia, jak Arabcy pačali ładawać 10 wialikich barak wuhla ũ składy našaha Sfinksu, katory biaz hetaha žyc nia moža i nas dalej nie pawiazie. Kab nia dychać wuholnym pyłam, pašoŭ ja ũ horad, jak i ũsia blizu naša publika. Horad čysty, wulicy i budyniny eŭropejskija. Jość katalickaja katedra i prawasłaŭnaja-hreckaja carkwa. Na wulicach raznašersny natoŭp: Turki, Hreki, Arabcy, Nehry, Eŭropejcy. Dziŭnyja abyčai: Arabki chodziać pa wulicach u swaich kaściumach z zakrytym twaram — tolki wočy widać — a na wystawach u łsklepach — najpaskudniejszyja atkrytki... Tut tak-ža chočuć boty čyścić, tut padsoŭwajuć štučny lod, tut wino, tut što inšaje. Pachadziŭ ja, pachadziŭ, haračynia strašennaja — dyj uciok na parachod razmyšlać, što heta-ž ja ũ Ajhipcie, krai Faraonaŭ, Piramid i Sfinksa — nia hetaha, na ka-

torym pływu, ale taho, katoramu pustynia wačej zasypać nia moža, — što zahledzilisia ũ zorki, sonca dy miesiac. Heta-ž ja ũ Afrycy, dzie kališ tak čwito žycio relihijnaje, zradzilisia zakony, heta-ž ja ũ ajčynie wialikaha Aŭhustyna, u pamiać katoraha budzie ũ 1930 hodzie (jon pamior 430) Eŭcharystyčny Kanhres u Kartahinie... Aj-gypt-os maje nasialennie mocna zarabizawanaje. Praŭdziwyja dzieci jaho — heta Kopty — 60% usiaho nasialennia. Ich mowa jość, zdajecca, adzinaj niażywoj mowaj, pisanaj hreckimi litarami (tolki 6 inšych). Ad časoŭ Eŭcheša (5-ty wiek) Kopty monofizyty — jakich jość kala 600.000.

A h. 6-taj papaluđni taho-ž 29 žniŭnia rušyli my pamalenku cierzaz Suezki kanał. Jechać skora nia možno, kab bierahoŭ nie papsawać. Suezki kanał, adno z najbolšych dzieł, a mo' i najbolšaje, čaławiečych ruk. Wykapany ũ 1859—69 h. Maje 160 kilometraŭ daŭžynioju; prachodzić praz niekalki wazior; šyrynioj 75—90 metraŭ ũnizie, da 110 uwiersie. U 1869 hodzie — pieršy pa adkryćci — praječała 30.000 asob, ciapier prajaždžaje bolš jak 250.000. Wyhladaje jak naš Nioman, abo Dźwina. Zašisiody mašyny — pahłyblački pracujuć, bo abiedzwie starony jak arabskaja tak i afrykanskaja zasypajuć piaskami. Na afrykanskaj staranie bačyŭ padarožnika na wiarbludzie, što slaniajučysja ũ baki pasowajecca niedzie ũ pustyniu — lepš jak na abraziku. Na dušy niejak wiesialej, bo z adnaho i z druhoho boku ziamla tut-ža, z katorahaš boku — nawat čyhunka chodzieć — widać palatno jaje i stancii, a nawat i ciahnik šmyhanuŭ.

Dalšy praciah Suezkaha kanału — heta

wasłaŭnych inšaje świate, inšy post. U ciabie „Alleluja“, a ũ ich post. Trudna ũdzierzyć paradak u miašanaj siamji. Ty budzieš katalik, žonka prawasłaŭnaja; nu, a dzieci? Matka budzie ich hadawać pa-swojmu, a Ty paciahnieš da siabie i jakaja tady zhoda? Šcieraży Boža!

Tym śmiealej heta kažu, bo Wiera Plitkawa Tabie nia para. Dumaj, što chočaš, a ja skažu, što znaju. Ja widžu ũsio jasna z twajho listu. Dy urešcie, kab nie pamylicca, pahawary jašče raz z ksiandzom wikarym i pačakaj kryšku, jak to kažuć, pašpieješ z kozami na torh. I ja skora pryjedu. Paradzim, jak uwidzim.

Budź zdarou!

Pakłon usiej twajej radni.

Student.

III.

U Wiasiołcy.

Wiasiołka lażyć na prawym wyšejšym bierahu rečki tej samaj nazowy. Chaty pabudawany taksama z prawaha boku wulicy, bo druhi bok schilajecca da rečki i zdatny na harody i na sienažaci. Chaty stajać redka, bo pla-

cy ũ wioscy šyrokija; pry chatach jość wialikija i mienšyja sady, a tak-ža mnoha inšych dreŭ — lipaŭ, rabinaŭ, klanou. DREWY wielmi azdablajuć wiosku i baroniać jaje ad pažaraŭ. Wulica šyrokaja, ale nia brukawana, dyk wosieniu sialanie zażywajuć bałotnych kupalniaŭ, hraznučy pa pojas. Zatoje letam dzieci hrymiać na wulicy: łowiać žukoŭ, kačajuć kaciołku.

Pabudawana na pryhožym miescy, Wiasiołka, sapraŭdy wiasiołaja wioska. Chat sorak, ale ũsie ludnyja, bo propaść dziaćiej nawiałošia; a usia heta drabiazza čyrwonaja, wiasiołaja, bo i chlebam Boh Wiasiołku nia skryŭdziŭ. E-e-ech! i lubili Wiasiołku ũsie kruhom, bo byli tam rezwyja chłopczy i pryhożyja dziaŭčaty.

A jak zatrubić, bywała, ranienska, čuč światok, Kiryła Alchowič, što byŭ hadoŭ dwaccać pastyrom u swajej wioscy — truba-ž u jaho doŭhaja, bliskučaja, — umieŭ wywodzieć na joj usiakija tony, jak pa notach, aź dachodzić da druhich wiosak. Kiryła byŭ adwiečnym pastyrom u swajej wioscy; jon wychawaŭ, možna skazać, usio nowaje pakaleńnie; a sam byŭ čaławiek akuratny, sprawiadliwy, dla pastuchoŭ — wostry, ale i dobry, žałaśliwy, a wiasioły—

Suezki zaliü, a dalejšy praciah jaho — heta znanaje Ćyrwonaje mora. Imia swajo üziälo jano, zdajecca, ad susiednij Idumei, katoraja pa hebrajsku zawiecca Edom, što znača Ćyrwony. Praüda, katorahaš dnia pad wiečar, bačyü jak wada Ćyrwaniełasia — kažuć, što heta, ad jakihšci mikrobikaü. Bačyü i hory, ale ci bačyü biblejskuju Synaj — nia wiedaju. Nia moh tak-ža dabicca, dzie mieüsia być wiedamy z Exodus pierachod Hebrajcaü, suchoj nahoj, likam u 6000 čalawiek, nia ličačy starcaü, kabiet i dziaciej. Niedzie ü zaliwie, a nia ü mory samym, pamiž Ajhiptam i Synajskim paüostrowam.

Bołšuju časć pierajejdu pa Suezkim kanale pryšlosia praspac, bo była noć. Pašla pačalasia muka — haračynia da 40° C., praz 5 dzion, pakul prajechali üsio mora Ćyrwonaje. Pryčyna haračyni — džwie pustyni pa bakach — arabskaja i afrykanskaja. Tapilisia my ü swaim pocie, jak sała na skwaradzie. Kali tolki temperatura pawietra bywaje bołšaja jak temperatura ciela (37°), pačynajecca farmalnaja chwiroba — wysypka Ćyrwonaja, adsutnašć apetytu, biassonnica i h. d. Wannj ničoha nie pamahajuć, bo j wada sama maje da 30° C. — Na wialikich akijanskich parachodach jošć bassejny-kupalni — na našym Sfinksie nia było. Woš tut ja i pierakanaüsia, što patrebna biełaja adzieža i biełaje nakryćcio na haławu. Časami takaja achwota brała kinucca ü mora, kab pakupacca, ale strach pieramahaü! Pytaju kališ adnaho z prysłuhi parachodu, što mo' 8 hadoü na im ježdzić, a parachod pamiž Marsylijaž i Jokohamaj ježdzić tudy i nazad 3 razy ü hod — kali tut zima bywaje, a jon śmia-

jecca j adkazwaje: tady, kali trochi mienš horača, što redka kali zdarajecca.

Katorahaš dnia padčas pierajejdu Ćyrwonaha mora padchodzić da mianie jakiš Šwajcarec i pytaje chto ja, kudy ja j čaho ja. Kažu. Toj prywodzić swaju šwahierku i kaža, što jana Ruskaja — pahawarecie. Akazwajecca, što na parachodzie jošć jašče adzin Rasiejec. Znajomimsia. Pytaju, pa čom jany mianie paznali, što ja niejki „zahraničny“. Ci pa baradzie? Kažuć — nie, pa sposobie jady kanfituraü. Tolki sławianie prosta jaduć kanfitury lyžkami, a üsie inšyja raniej kładuć ich na chleb ci bulku i pašla jaduć. Dobra i heta wiedać.

3 wierašnia spaüdnia pačynaje krucicca mnoha kala našaha sfinksa marskich čajek. Znača, bierahi niedaloka, choć i nia widać. Dziakuj Bohu — končym Ćyrwonaje mora, hety ziamny čyściec, kali nia piekła. U nočy zatrymoüwajemsia ü Džybuti. Horad druhoj afrykanskaj — dziaržawy—Abissynii. Na parachod ubiahaje mnoha čornych saüsim, ale spakajniejšych i razwaźniejšych, jak u Port-Saidzie. Jakiš mały pakazwaje mnie, kab jamu kinuć z 5 pawierchu ü mora manetu, a jon kiniecca tudy haławoj i z wady dastanie. Wiedama—pahnaü ja jaho, ale bačyü pašla, što inšyja pasazyry kidali... a chłopczy dastawali.

Noć... Idziom piaskom ü horad. Jakiš Anhlik z žonkaj, Šwajcarec i ja. Zachodzim u hotel, pjom niemieckaja miunchenskaje piwa; zadziüłaje nas biezinterasoünašć i paradak. Piekny pałac hubernatara francuskaha, bo kraj pad „apiekaj“ Francyi. Waročajemsia, kładziemsia spać. Rana a 6-taj budzić „ho-ho! — oho-ho—ho — ho-ho, oho-ho — heta małyja

dyk i raskazać trudna. Bywała, pasiaduć pastuchi kruhom ahniu, a Kiryła — z wialikaj torbaj i doühaj puhaj — siadzić pasiarod ich, jak karol pasiarod ministraü; nu, i pajšli raskazy, bašni, staryja piešni, dziünyja i trudnyja zahadki!... Śmiech, bywała, taki abojmie üsich, aź kačajucca, biarucca za boki, chwatajucca za żywaty, plaskajuć u dałoni. A to iznoü — strach... jak pačnie raskazywać ab niaboščykach, dyk aź wałasy na haławie stanowiacca, pastuchi ahladajucca na üsie starony... Byli i žalosnyja raskazy, jak „ab Aniućie-siracie“, aź usie pastuchi plakali.

Adziety byü Kiryła ü kapotu, takuju staruju, jak i sam. Hetuju kapotu Ahata, Kiryława žonka, lałala üšciaž biełym pałatnom. Pawodle patreby kapota raz pakrywałasia małymi, kruhlymi, abo daühawatymi łatami, jak aładkami, to iznoü — jak tyja padziortalisia — wialikimi łatami, jak blinami; dy urešćie Ahata ustaüłala saüsim nowyja poły i plečy. I tak biez kanca. Abuwaüsia Kiryła ü łapci z doühimi aborami; pierš nakručywaü na nohi biełyja anučy, pašla üskładaü łapać i pačynaü abwiwać aborkaj, ale tak roüna adstupajučy radok ad radka, što luba było hlanuć: naha

wyhladała jak harmonik. A ü celašci Kiryła Alchowič wyhladaü jak bieły luń: biełaja doühaja barada, hiełaja ad nowych lałataü kapota, biełaja torba, anučy, abory... Bywała, jak chto čuży jedzie, dyk hlanie na Kiryłu i padziwujecca. A Kiryła— ničoha! Trymajučy doühuju puhu ü rukach, pierawiesiüšy torbu z lewaha plača na prawy bok, a trubu naadwarot, adno z druhim kryž-na-kryž, Kiryła mieü takuju waźnuju minu, što üsie pierad im rasstupalisia. Nazywali-ž jaho „pałkoünikam“.

Kiryława žonka, Ahata, kabiecina małoha rostu, była žančyna wielmi starannaja i dašcipnaja. Nichto tak rana nia üstawaü, jak jana. Zawichałasia pry koźnaj rabocie, a chadziła tak skoraňka, što druhija kabiety nie mahli z joj zyšćisia. Jašče ciomna zwaryć śniedańnie, pabudzić muža, padašć jamu suchieńkija anučy, nakormić, nu... i „Idzi ty sabie, trubi!“ A sama dalej da raboty — to ü chacie, to ü harodčyku, to tam-siam. Dačušku, Stefku, pakinie ü chacie, a sama pabiažyć aź u kazionny les — za try wiarsty — pa drowy. Šuš-šuš — užo i wiazku droücaü pryniasie — to takich, to siakich, usiož-tyki suchieńkich, — woš i pałudniawać para. Ki-

abissyniata, jak žaby, trymajucca na wadzie i prosiac, kab im z hary kinuc manetu ũ wadu; dajuc nurca ũsie ũ wadno miejsca — two-rycca nad imi wir — jany prapadajuc na jakis čas, a pašla wypływajuc na wierch u rożnych miajscoch. Adzin pakazwaje, što zławiu manetu pad wadoju, chawaje ũ rot, bo apryč pierawiazki na biodrach ničoha nia maje — i dalej toje samaje. Tak bylo aź da adchodu našaha parachodu. Tady ũsio heta pauciakała. Jak pływuc, widać tolki bielyja stupieni noh — a tak usia skura čornaja aź bliščyc.

Znajomyja ježdziłi za klm. 50 ũ Sacharu aŭtam—ale heta Hotel, nia pustynia.

Tientsin, 31.X. 28.

Knihapis.

Florjan z Wielkiej Hłuszy— M. Rodziwičówna. Powieść. Poznań. 1929 h.

Nia tak daŭno ũ našaj časopisi razhladali my „biełaruskuju“ powieść A. Zahorskaj (Sawitri) — Truczizny. Siahonnia ũznoŭ wypadaje nam pašwiacić kolki sloŭ powieści M. Rodziwičówny pad wyšejuspomnienaj nazowaj.

Charaktarnyja adnosiny aŭtarki da žycharoŭ našaha kraju. Pawodle jaje ũsie „tutejšyja“ ludzi, heta istoty biaz sumleńnia, biaz ideału, biaz honaru. Durnyja mużyki i tolki (str. 193,4).

Hetak M. Rodziwičównia wyrażajecca ab **Biełarusach zachodnich**. Dyk nia dziwa, što haworačy ab Rasieli, nia robić nijakaha rozroźniwańnia i ũsich zawie „dzicz wschodnia“ (str. 182).

Wykazaŭšy swaju nienawiść da Biełarusau, aŭtarka prakanana, što Palakoŭ błaħich susim niama na świecie i nawet być nia moža! Drenny Palak—heta, pawodle aŭtarki, wydumka. Pa zabojsctwie žaŭniera — rabaŭnika, adzin z herojaŭ M. Rodziwičówny hetak razwažaŭ: „nia moh heta być Palak. Takich Palakoŭ niama na świecie. Na't takoj dumki nie dapuskaj, bo hrašyš prociŭ Ajčyny“ (str. 114,15).

Kali, pawodle M. R., tutejšyja ludzi—heta lotry z lotraŭ, dyk pryjšoŭšyja polskija žaŭniery — heta skončanyja dabradziei; jany zamiast brać—pačali dawać. (str. 211)

Pry kancy swajej powieści M. R. usiu przyrodu Paleśsia, z jakoha pieraważna nabiraje „natchnieńnia“ da swajej powieści — pierarablaje na polskuju: polskaje leta, polskaja wosień, usio polskaje i basta! Ureście — jak-ža biaz hetaha! — M. R. swaim herojam zahadwaje ũ kaściele pijać „rotu“ Kanapnickaj.

Pieśniaj pieramohi nad „tutejšymi“ kančajecca heta asabliwaja powieść. Što-ż, papiera ciarpliwej!

T.

ryła wiarnuśsia z pola, ale abied čakaje świeżańki.

Hetak i kirawałasia Ahata praz žycio; usio spraŭlajučy jak treba: i kapota byla pałatana, i Stefačka hadawałasia paludzku, i droŭ na zimu bylo przyzapasiena, a chleba Kiryła „natrubic“ praz leta i za ũsio „dziakuj Bohu!“

Chatačka ichniaja stajała na kancy wioski, užo za warotami, na kusočku kuplenaj ziamli; żyli, jak toj kaža, na babyloch, pabatracku. Wiedama, jak wioska przy wialikaj darozie, dyk na kancy żyć najharej: chto zabłudziŭ, — pakazywaj jamu darohu, to dzied žabruščy zajdzie z pacierami i prosicca nanač, to pjanica pabje wokny, to načalniku adčyniaj waroty...

Kiryła byŭ trezwy spačatku... Ŭpiwaŭsia tolki dwa razy na hod: u wosień, jak zbiraŭ pensiju i wiasnoj, przy nowym uhawory. Zarablaŭ jon takuju sumu: ad karowy — 20 funtaŭ zbożža, ad cialat — pierazimkaŭ pa 10 funtaŭ, ad świniej i awiečak pa 5 funtaŭ. Apryč taho na charčy, bo Kiryła charčawaŭsia ũ siabie (byŭ słaby na żywot i čužoŭ strawy nia moh jeści), dyk na charčy braŭ z koźnaj

chaty bulku chleba, paru kielbas, harniec krup, 10 funtaŭ muki i 2 funty woŭny — na rukawicy. A jak hdzie byla lepšaja haspadynia, to i wianok cybuli i taho-siaho inšaha. Dyk u wosień, przy uradźajnym hodzie, Kiryła mieŭ dobruju kaladu i wypiŭku (maharyč).

Druhi raz Kiryła ũpiwaŭsia pad wiasnu, fundujučy swaim pryčilnikom. Wiedama, i światy maje worahaŭ, a što-ż kazać ab našaj prastacie! Koźnuju wiasnu praciŭniki padymali hałas... i što jany čaŭpli na Kiryłu, dyk lepš zamaučać! Haspadary dzialilisia na partyi, jak u Sojmie, byŭ i praciŭny kandydat — niejki abarwaniec z čužoŭ wioski. Ale spor zaŭsiody končyŭsia poŭnaj pieramohaj kiryławych pryčilnikaŭ i jon astawaŭsia „pałkoŭnikom“ dalej. Pośle, praz niekalka dzion, Kiryła čuŭ krydu ũ sery da swaich praciŭnikaŭ i na't karowy ichnyja ściobaŭ krapčej, haworačy: „Wiš ty, padła! kudy? kab ciabiel... Čamu wun Łysaja... (tu jon dawaŭ przykład z karowy haspadara, z katorym byŭ u družbie)... Čamu Łysaja idzie, jak treba!... Ale skora ab kryudzie zabywaŭsia.

(d. b.)

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Biełaruskaja Drukarnia im. Fr. Skaryny, Wilnia, Ludwisarskaja wul. 1.

DOBRAJ NOČY.

Dobraj nočy, Jezu, ja Tabie žadaju,
Chaj z Taboj zasnu ja hetu noč, jak ũ raju,
Chaj Ciabie widžu u snie dušoju,
Chaj razmaŭlaju tady z Taboju!

O Jezu najmilejšy.

Dobraj nočy, Jezu, serca asaŭoda,
Chaj Twajho ahladu daznaju zašisiody —
U kožny moment žyćcia ziamnoha
Ja addajusia ũ apieku Boža

Z dušoju i ciełam hrešnym.

Da ciabie, o Jezu, šlu molby, pakłony
I Twajej apieki prašu, abarony,
Chaju ja skrycca u Twaje rany,
Zbaŭca moj, Boža, Jezu kachany,

Zasnuć daj ũ ich siahoŭnia.

Serca majo łaskaj, Ty ačyšč pryhoža,
Chaj-ža druhim niebam budzie Tabie, Boža,
Jak Twajo ũ niebie jošč prabywaŭnie,
Tak duša niebam chaj maja stanie,

O Jezu moj i Zbaŭca.

Dobraj nočy, Jezu, o majo kachaŭnie,
Boža majho serca, najmilejšy Panie.
O dobry Jezu dla šwietu ščodry,
Chaj splu z Taboju, o Boža dobry,

Ciapier i nazašisiody.

Maci, Ty što Boža u apiecy mieła,
Waźmi u apieku dušu maju j cieła.
Anioł moj storaž, dany ad Boža
I ty, patronie, ũ nočy ad złoža —

Mianie wy scieražycie.

Pierakłaŭ J. B.

Listy z Rymu.

Na dzień 6-ha sakawika — u wiliju św. Tamaša z Akwinu — była naznačana aŭdyjencyja ũ św. Ajca dla našaha Instytutu „Angelicum”. Našym Instytutam, ci lepš skazać, Uniwersytetam kirujuć zakonniki Daminikancy. Dyk woš a hadzinie 12-aj majemo sabracca ũsie u, tak nazywajemaj, „Bronzawaj Bramie” (Portone di Bronzo), na placy św. Piatra, kab pośle razam iści ũ Watykan. Stali zychodzicca. Z usich staron Rymu pływuc ksiandzy, kleryki, zakonniki u roznych sutanach i habitach — čornych, biełych, zialonych, sinich... Čakajem na swajho Ajca Rehienta — P. Cordovani. A hadzinie 12.30 prychozdić naš rehient i idziom u papieski pałac.

Pry kožnych džwiaroch staić straž — papieskaja hwardyja: jošč ich tut mnoha i roznych fasonaŭ i hatunkaŭ; usie wielmi piekna adziety, jak rycary z siarednich wiakoŭ i z halabardami. Pierachodzim praz niekalki kalidoraŭ i pakojaŭ, pośle razychodzimsia i siadajem u niekalkich pakojach — bo było nas bolš 500 čalawiek. Čakajem na św. Ajca.

Šw. Ajciec pryjšoŭ. My ũklenčyli. Pady-

chodzić da kožnaha. Całujem ruku. Kali abyjšoj usich, sabralisia my ũ wadnej wialikaj sali. Papięż sieŭ na tronie i skazaŭ nam karotkuju pramowu, bolš-mienš hetakaha źmiestu:

„Siaŭniašniaja aŭdyjencyja jošč sapraŭdy ũračystaj, bo złažylisio na heta paważnyja pryčyny: a) Hod hety jošč šwiatym, jubilejnym; b) Jakraz niadaŭna padpisany jošč dahawor i зробlena zhoda pomiž św. Stalicaju i Italjanskim uradam; c) Što woš Mnie — „hetamu staromu ksiandzu” — Boh pazwoliŭ dačakacca jubilejnaha hodu — 50-ci hadoŭ kapłanstwa; i d) Što was tut tak mnoha sabrałasia, i jak baču, z usich staron šwietu; e) Dy jakraz zaŭtra 7. III. pryprypadaje dzień wašaha patrona św. Tamaša”.

„Darahija syny! Majecie wialikuju Božuju łasku, što tut u Rymie, možacie wučycca i pryhataŭlacca da pracy. Dyk nia tolki zdabywajcie nawuku, ale i šwiatašč duš. Darahija syny! Abyj-maju was usich niatolki wokam, uzhladam, ale i celym sercam. I daju wam apostalskaje bahasławienstwa i wašym dalokim bačkom i bratom, wašaj radni, wašym chatam, wašym bačkaŭščynam i ũsim wašym sprawam, katoryja wam najmilejšyja!”

Tady my ũklenčyli, a św. Ajciec witaŭ i bahasławiŭ nas i was, i ũsio naša i ũsio waša. Dyk, znača, što j našu darahuju bačkaŭčšynu — Bielaruš. A my tady, pryjmajućy bahasławienstwa, prysiahnuli Jamu ũ dušy — wiernašč, pasłušenstwa i achwiarnašč na žyćcio i šmierć.

Ajciec šwiaty wyhladaje, jak-by admaładzieŭšy: twar pahodny, hołas cichi, ale jasny. Cełaja postać chwataje za serca.

Bywajcie zdarowieŭkija, Bratočki, i maliciesia za św. Ajca i za ũwieš Katalicki Kaścioł!

Student K. N.

Rym.

Z relihijna-kašcielnaha žyćcia.

Katalickija misii ũ Siaredniuju Aziju, jak padajuć hazety, badaj całkom nia majuć dostupu. Krainy: Tybet, Butan, Nepal, Afhanistan, Belučystan, Manholija, Turkistan misijanaraŭ da siabie nie dapuskajuć.

U Wuhryi za minuly hod u čatyroch dyecezijach paŭstala 7 nowych parafijaŭ i 14 administracyjaŭ.

U Litwie katalickaja dziejnašč raźwiwajecca duža pamysna, asabliwa siarod moładzi. Na hruncie katalickim pracujuć 60 tysiać moładzi rabotnickaj i 20 tys. moładzi škol siarednich i wyšejšych.

Sabor prawasłaŭnaj Cerkwy. Hazety padajuć, što robiacca staranni ũ sprawie sklikaŭnia Saboru prawasłaŭnaj Cerkwy z usich krain, dzie jošč prawasłaŭnyja. Miesca i čas jašč nie adznačany.

Wošmy konkordat. Astatni konkordat Apost. Stalicy z Italijaj žjaŭlajecca wošmym konkordatam padpisanyim pa wajnie (Łatwija, Bawaryja, Polšč, Francyja Litwa, Čechosławacyja i Portuhalija).

U Skandynawii na 8 milionaŭ žycharoŭ, katalikoŭ znachodzicca 5—6 tysiač: ŭ Šwecyi 3 tys. i ŭ Norwehii da 2 tys.

U Danii na 3 z paławinaj milionaŭ ahulnaha nasialeńnia katalikoŭ 24—25 tysiač.

Zakon Franciškanaŭ, pawodle najnawiejšych wiestak, maje 833 manastyry i 1025 zakonnych damoŭ, u jakich żywie 9582 ksiandzy-manachi, 3058 klerykaŭ, 4443 braty i 1270 kandydataŭ.

Ksiandzy Bielarusy na Saławieckich wastrawach. Astatnim časam hazety padali, što ũsich wiazniaŭ u balšawickich turmach na Saławieckich wastrawach znachodzicca aŭ 11 tysiač. Mnoha tam jość duchawiestwa jak prawasłaŭnaha, tak katalickaha. Siarod ich znachodzicca ksiandzy Bielarusy: Chomič Pawał i Wersocki Jan. Byŭ tam takŭa ks J. Bielahałowy, takŭa Bielarus, profesar byŭšaj Akademii Duch. u Pietrahradzie. Hazety padajuć, što profesar hety jašče letaš na tych-ža wastrawach zabity praz balšawikoŭ.

Adusiul i ab usim patrochu.

Biezrobotnych ciapier u Polšcy 176,530 čaławiek. U paraŭnańni z minuly m tydniam lik biezrobotnych zmiensjusia na 4983 asoby.

Urad prof. Bartla padaŭsia ŭ adstaŭku Daheťul nowy nie arhanizawaŭsia.

U S. S. R. R., jak padajuć hazety, u školach maje być zawiedzieny abawiazkowy pradmiot — biazboŭža. Ale i het a ničoha nie pamoŭa. Baračba z Boham niemahčymaja!

Usich ludziej na ziamli 1,876 milionaŭ. Z ich: 380 milionaŭ kataliki, 210 — protestanty, 144 — prawasłaŭnyja, 15 milionaŭ — Źydy, 295 — mahometanie, 200 — buddysty, 277 — indusaŭ, 300 — konfucyjancy, 140 — pieršabytnyja pahanie.

Maršaľak Piľsudski padaŭ u hazetu artykuł, u jakim wostra wystupaje prociŭ Sojmu i pasłoŭ. Artykuł hety narabiŭ šmat šumu ŭ palityčnym žyćci Polšcy.

Marazy i miacielicy astatnim časam šmat dzie dalisia ŭznaki. Wiasna z trudom nadychodzicie.

U Kitai, pašla niadoŭhaha zaciša, uznoŭ pačyna-jecca bratabojčaja wajna.

U Baranawičach balšawicki čynoŭnik Apanase-wič, zatrymaŭšysia tam prajezdam, zastrelil palicyjanta,

ciaŭka raniŭ zastupnika starasty i siabie samoha takŭa. Apanasewič pamior. Zastupnik starasty jašče żywie.

U Barcelonie (Hišpanii) pačaŭ wychodzić Katalicki štodzieńnik „El Mati“ ŭ mowię katalonskaj. Heta jość pieršaja štodziennaja časopiš u hetaj mowie.

Źanimstwa ŭ SSRR. U minuly m hodzie ŭ Leninhradzie bylo 14 tysiač Źanimstwaŭ, z ich 10 tysiač raŭwialosia. Hetaja strašnaja ličba razwodaŭ hawora sama za siabiel!

Źydy takŭa protestujuć. U minuly m miesiacy, siol. h. ŭ Budapešcie (Wuhryja) adbyŭsia Źydoŭski krajowy kanhres, na jakim baron Adolf Kohner ad imia Źydoŭ wyraziŭ pratest prociŭ prašledawańnia religii ŭ Meksycy i ŭ SSRR.

Chronika.

Budŭet m. Wilni stanowić 16,578,643 zł. Sumu hetu musiać zapłaci Wilenčuki, jakich naličajec-ca niapoŭnyja 200 tysiač.

Pašmiertnyja astatki arc. Klučynskaha, jaki pachodzić z Wilenskaj dyecezii, a jaki byŭ Arcybiskupam Mahiloŭskim i pachawany ŭ Leninhradzie, — u chutkim čacie majuć być prywiezieny ŭ Wilniu i pachawany ŭ bazylicy.

Wilenskaja Archidyecezija zajmaje abšar waj. Wilenskaha. častkowa Nawahradzkaha i Bielastockaha. Usich parafijaŭ 411, parafijan 1, 236,174, parafijaŭ unijackich 6, ũsich ksiandzoŭ 445.

Źarty.

— Čaho twaja ŭonka tak kryčyc i łajecca celymi dniami?

— Bo jej doktor zabaraniŭ hawaryć.

Maľadaja haspadynia prychoďzie ŭ kramu i kaŭa: mušu wam addać nazad muku, bo duŭa ćwiordaja.

— Što wy kaŭacie? Jak het a muke moŭa być ćwiordaj?

— Tak, ćwiordaja. Ja šoiakla z hetaj muki bliny, dyk moj muŭ nia moh ich nawat naŭom ukroić.

— Ci tatu bački nikoli nia bili?

— Nikoli.

Dyk čamu-ŭ tata nie biareš z ich prykladu?..

Lakarnia Litoŭskaha T-wa Sanitarnaje Pomačy

ŭ WILNI, Wilenskaja wul. 28.

Prymajuć daktary specyjalisty. — Adbywajuca ũsialakaha rodu operacyi.

U lakarni addzieľy: unutrany, chirurgičny, ginekolojičny i radzilny.

KABINET RENTGENA i ELEKTRA-MEDYČNY.

Lačeńnie pramieńnikami, fotohrafawańnie, prašwiatlańnie, elektryčny masaŭ.

PRYJMO AD hadz. 10 r. da 4 pa pał.

NIEZAMOŖNYM USTUPKA.